

॥ श्रीकृष्णः नमः ॥

ध्यानमाला: भाग्यो ५ मे.

श्रीकृष्णलीला.

Page No 249

1926

25/5/26

184

हयनाथ,

कुलकर्णी अवेरदास शाह.

वाराणसी—नदीकाद.

ગુજરાત વિદ્યાપીઠ ગ્રંથાલય,

[ ગુજરાતી કૉપીરાઈટ વિભાગ ]

અનુક્રમાંક ૧૨૮૮૭ વર્ગિક

પુસ્તકનું નામ ૬૨૬૧૫૧૫૧

વિષય ૬ - : ૭

ॐ

॥ तत् सत् परमात्मने नमः ॥

# श्रीकृष्ण लीला.

आખ्यान: मण्डके ५ मे.

— ३३७८८८ —

वलित लीला गोकुलमां, करता श्रीगोपाल;  
प्रेमलकित डरमां लरे. भूमंडल भूपाल.

— — —

रथनार,

कवि-चित्रकार,

कुलचंद अवेरदास शाह.

धारापोण—नडीयाह.

— — —

: प्रकाशक ::

आलुबाई कुलचंद शाह.

धारापोण—नडीयाह.

— — —

किंमत. ३. ०—२—०

આવૃત્તિ ૧ લી:

પ્રત: ૧૦૦૦,

ગુજરાત વિધાપીઠ ગ્રંથાલય  
અમદાવાદ  
ગુજરાતી ડૉપીરાઈટ-સંગ્રહ  
૧૨૮૮૭  
૨૯૨૨૬.

---

સર્વ હક્ક પ્રકાશકને સ્વાધીન.

---

સંવત ૧૯૮૨,  
અધિક ચૈત્ર: કમળા એકાદશી.  
ઈ. સ. ૧૯૨૬.

॥ श्रीकृष्णः शरणं मम ॥

# श्री कृष्णलीला.

भंगलाचरणः.

स्तनं धयन्तं जननी मुखान्नं ।  
विलोक्य मंदस्मितमुज्ज्वलाङ्गम् ।  
स्पृशन्तमन्यं स्तनमङ्गुलिभि  
र्वन्दे यशोदाङ्गगतं मुकुन्दम् ॥

भंगलाष्टक.

१

जन्मी भद्रपुरीमर्द्धी पूरणावतारी,  
गोकुलमां जघं वस्या व्रजना विहारी;  
लीला ललित करी प्राकृत देहधारी,  
ओ कृष्णना चरणमां मति हो अमारी.

२

संहारी भाशी पूतना स्तनपान साधे,  
भार्थी तृष्णावरत हानवने श्रीनाथे;  
विक्रसीने वदन विश्व दीधुं जतावी,  
ओ कृष्णना चरणमां ननु प्रेम लावी.

( ૪ )

૩

વૃક્ષો ઉખાડી ચમલાભુન મુક્ત દીધા,  
વત્સાદિ રાક્ષસતણા પણ પ્રાણ લીધા;  
માયા રચી અજતણું અભિમાન તોડયું,  
એ કૃષ્ણના ચરણમાં અમ ચિત્ત જોડયું.

૪

ચારી બધેથી મહી માખણ સ્વાદ ચાખ્યો,  
કાલિંદી તીરમહિં કાલિય નાગ નાચ્યો;  
દાવાનલેથી ગઉગોપ લીધાં બચાવી,  
એ કૃષ્ણના ચરણમાં નમું પ્રેમ લાવી.

૫

માણ્યો મહોત્સવ રૂડો ગિરિરાજકેરો,  
દેવેન્દ્ર કેાપી ઘનવૃષ્ટિ કરે ઘણેરો;  
નામાભિધાન કર્યું સાર્યક ગિરિધારી:  
એ કૃષ્ણના ચરણમાં નમું પ્રેમ લાવી.

૬

ગોપીતણાં ચીર હરી વરદાન દીધાં,  
બંસી બજાવી સહુનાં ચિત્ત ચારી લીધાં;  
ગોપાલ નામ ધરીને ગઉધેન ચારી,  
એ કૃષ્ણના ચરણમાં ભતિ હો હમારી.

( ૫ )

૭

રાત્રી રૂડી શરદની અજવાળી આવી,  
 વૃંદાવને રમત રાસતાણી જમાવી;  
 ખેલી રહ્યા રમણરૂપ અનેકધારી,  
 એ કૃષ્ણના ચરણમાં મતિ હો હમારી.

૮

અદૃશ્ય થે વિરહ વ્યાકુળતા વધારી,  
 પાછા થયા પ્રકટ વિશ્વતણા વિહારી;  
 કુંજેમહી યુગલગીત રૂડાં ગવાયે,  
 એ કૃષ્ણના ચરણમાં મન મગન થાયે.

( ધૂન )

જય ગોવિંદ માધવ ગિરિધારી;  
 કૃષ્ણચરણકી બલિહારી.

ગોકુલમાં પ્રકટયા પ્રભુ અહોભાગ્ય સૌ મુખથી ભણે;  
 આનંદ ઉત્સવ થઈ રહ્યા શ્રીનંદજીને આંગણે.  
 પણ કંસના ચિત્તમાં નિરંતર હોળી ચિંતાની બળે;  
 કરતાં પ્રયત્ન હજાર વિધિના લેખ નવ કોંથી ટળે !

શ્રી વસુદેવ-દેવકીજીને કારાગૃહમાં નાંખીને કૂર કંસે અત્યંત  
 નિર્દયતા સલાવી, પરંતુ આખરે આકાશવાણી દ્વારા ચએલી સચના  
 પ્રમાણે એના કાળરૂપ શ્રીકૃષ્ણ તો ગોકુલમાં નંદજીને ઘેર સહીસ-

લામત પ્હોંચી ગયા; એટલે કંસ હાથ ધસતો રહ્યો. ગોકુલમાં પ્રજુના  
પ્રાદટ્ય નિમિત્તે નંદજીને ઘેર મંગલ ઉત્સવ થાય છે અને મથુરાના  
રાજમહેલમાં લમણે હાથ દઇને એટલા કંસનું હૈયું બળીને ખાખ  
થઈ જાય છે; તેથી:—

ગેલાવી પૂતનાને, નિર્હય કંસે સૂચના એ આપી;  
વજવાડીની સઘળી, ખીલતી કળિયો છુંદાવતો પાપી.

રાક્ષસી પૂતનાને કંસે ગેલાવીને એવી સૂચના આપી દીધી કે,  
“ તું વ્રજમંડળમાં ઘેરઘેર ફરીને જોટલાં ધાવણાં બાળક જન્મ્યાં  
હોય, તે સર્વને વિષપાન કરાવીને પરલોકમાં પ્હોંચાડી દે; વ્રજવાડીની  
ખીલતી તમામ કળિયોને છંદી નાંખ. ” કંસની આવી આજ્ઞા  
શતાંની સાથેજ:—

જન્મેલાં બાળકો ન્હાનાં, જ્યાં જ્યાં દ્રષ્ટિથી દેખતી;  
પાપિણી પૂતના સૌને, વિષપાન કરાવતી.

પાપિણી પૂતના આવું પાપકર્મ કરવા માટે લાંથી નીકળીને  
વ્રજભૂમિમાં ફરવા લાગી અને બિચારાં નિદોષ બાળકોને વિષ ધ્રુવ-  
રાવીને બાળહલા કરવા લાગી.

**પૂતનાવધ :**

માયાવી રૂપ ધરતી પૂતના અનેરાં,  
નિર્દોષ બાળ હણતી વ્રજભૂમિ ફેરાં;  
દેવાંગના બની ઉભી રહી નંદ ધામે,  
લીધા શ્રીબાલહરિને ધવરાવવાને.



નાનાપ્રકારનાં માયાવીર્ય ધારણ કરીને યજ્ઞશ્રમિમાં અનેક  
બાળકોને હણતી આ પાપિણી પૂતના, ફરતી ફરતી ઝાકુલમાં આતી  
અને દેવાંગના જેવી બનીને નંદણના અગણ્યમાં ઉભી રહી. બાલ-  
મુકુદે તેને જોઈને પોતાનાં નયનકમલ બીડી દીધાં, તોપણ મૂર્ખમા-  
ણસ જેમ દોરડી સમજીને સતેલા સર્પને લઈલે, તેમ તે પૂતનાએ  
કાળના કાળરૂપ એવા બાલરૂપ ભગવાનને પોતાના બોળામાં લીધાઃ  
પરંતુ—

ઝેરે ભર્યાં રતન જહાં સુખમાંહી દીધા,

ચૂસી ચૂસી ડગણીના ઝટ પ્રાણ લીધાઃ

શિલાસખી પડી નીચે ટહીં મૃત્યુ પામી,

ખેલી રહ્યા શરીર ઉપર વિશ્વ સ્વામી !

પૂતનાએ પોતાના ઝેરથી ભરેલા રતન જેવા ભગવાનના મુખ  
આમળ મર્યા, કે તરતજ પોતે બે હાથે જોરથી દબાવીને એવા ચૂસી  
નાખ્યા, કે તે પાપિણીની આંખો ઉઘી ચઢી ગઈ અને હાથપગ  
પલાડતી મૃત્યુપામીને ધરતી ઉપર પડી.

ઉચ્છ્રાંત લાંબા હુળ જેવા છિદ્ર નાકનાં યુક્ત સમાન,

રતન ઉઘી ટેકરીઓ જાણે કઠીન પર્વતના પાષાણ;

ઉદર નીર વિનાનો ખાડો ઉંડા કુવા જેવી આંખો,

નિતંબ કાંઠા નદીતણા ને સાથળ બાંધેલી સડકો.

હુળના જેવી ઉચ્છ્રાંત લાંબી દાદોવાળી, યુક્ત જેવાં નાકનાં છિદ્ર-  
વાળી, ઉઘી ઉઘી પર્વતની ટેકરીઓ જેવા રતનવાળી અને મહા-  
પ્રચંડ દેહવાળી પૂતના, પોતાના મૂળ સ્વરૂપમાંજ નંદણના આગણા  
વચ્ચે પડી. પછી—

ગોવાળોએ થઇ લેગા, અ ગો એ રાક્ષસીતણાં;  
કુહાડે કાપીને બાળ્યાં, કરીને કાઢ એકઠાં.

એના પર્વત જેવડા સરીરના કટકા કરી કરીને ગોવાળોએ  
તેને બાળા.

**શકટવધ:**

નક્ષત્ર યોગ મહીં ઉત્સવ દહાવ લીધો,  
મંત્રો ભણી હરિતણો અભિષેક કીધો;  
મીચે પ્રભુ કમલ લોચન લાગ સાધી,  
ગાડા તળે તરત ઝોળી બનાવી બાંધી.

હવે જ્યારે ભગવાન પડખુ ફેરવતાં શીખ્યા, ત્યારે તે નિમિત્તે  
ઉત્સવ કરવા સાડ નંદ-ચશોદા ગોવાળ પાસે ગાડાં જોડાવાને ગામ  
મહાર નીસર્યા. શુભ નક્ષત્રયોગમાં બ્રાહ્મણો પાસે રવસ્તિવાચન કરાવ્યું.  
ત્યાં ભગવાનની આંખો ઉંઘથી ઘેરાતી જોઇને શ્રી ચશોદાજીએ તરત જ  
ગાડાની નીચે ઝાળી બનાવીને તેમને પરોડ્યા. પશુ—

પોરાદીને દૂર ખસ્યાં જરી માત જ્યારે,  
વાળ્યું ઉંધું શકટ પાદતણા પ્રહારે;

ચશોદાજી ત્યાંથી જરા વેગળાં ખસ્યાં, કે તેમણે પોતાના ન્હાના  
ન્હાના સુકોમલ પાવના પ્રહારવડે કરીને ગાડું ઉંધું વાળી દીધું; અંદર  
મૂંઢાં વાસણ કુસણ બધાં ભાગીને જૂઠા થઇ ગયાં અને પૈડાં સાથે  
ધરી ઘોસડ વીખાઇને વેગળાં પડ્યાં !

**તૃણાવર્તવધ:**

નામે તૃણાવરત દાનવ એક આવ્યો,  
 વટોળિયો પવન ગોકુલમાંહિ વાયો;  
 અંધારૂં ઘેર કરી ધળ બહુ ઉરાડી,  
 વેગે ગયો ગગનમાં પ્રભુને ઉપાડી.

એક દિવસ કંસે મોકલેલો તૃણાવર્ત નામનો દાવ, વટોળિયા પવનરૂપે ગોકુલમાં આવીને ધળ ઉરાડવા લાગ્યો અને આજુમાજુ અંધારૂં ઘેર કરીને, નંદજીના આંગણમાં રમતા આસકૃષ્ણને લઇને આકાશમાં ઉડી ગયો. પણ—

ભારે અતિશય બન્યા ભગવાન જ્યારે,  
 ચાંદ્યું ન જોર ગતિભાગ થઇજ ત્યારે;  
 આકાશમાંથી પટકયો ગળચી દમાવી,  
 એ કૃષ્ણના ચરણમાં નમું પ્રેમ લાવી.

વટોળિયાનું રૂપ ધારણ કરનારો રાક્ષસ ભગવાનને લઇને આકાશમાં ઉડ્યો તો ખરો, પણ ભગવાન એટલા બધા ભારે બની ગયા, કે તેનાથી બહાડના નામનો ભાર ઉચકી શકાયોજ નહિ; તેની ઉડવાની શક્તિ ક્ષીણ થઇ ગઇ અને શ્રીહરિએ તો તેની ગળચી દમાવીને ઠેઠ આકાશમાંથી નીચે પટકી દીધા.

**વિશ્વદર્શન:**

એક સમય હરિ હલધર સાથે,  
 હસતા તાળી દઇને હાથે;  
 આંગણિયામાં રે ખેલે.

માટીનું ઢેકું ત્યાં લીધું,  
 મોહનને મન લાગ્યું મીઠું;  
 ધીમે રહીને રે લીધું.

બલભદ્રે અધીરા બહુ થઇને,  
 કહ્યું યશોદાજીને જઇને;  
 ‘કૃષ્ણે માટી રે ખાધી.’”

ઉતાવળાં માતાજી આવે,  
 પકડી હાથ પ્રભુને ધમકાવે;  
 “તેં કયમ માટી રે ખાધી.”

એક દિવસ આંગણમાં હરિ-હલધર બને ખેલતા હતા;  
 ત્યાં પડી રહેલું માટીનું ઢેકું શ્રીકૃષ્ણે ધીમે રહીને હાથમાં લીધું અને  
 આનુગ્રાહુ દષ્ટિ કરીને જોવા મુખમાં મૂકવા જાય છે, કે બલભદ્ર  
 ઉતાવળા ઉતાવળા જઇને શ્રીયશોદાજીને કહી આવ્યા, કે “મા !  
 કૃષ્ણે માટી ખાધી.” બલભદ્રનું કહેવું સાંભળીને યશોદાજી ત્યાં આવ્યાં  
 અને પ્રભુના હાથ ઝાલીને ધમકાવવા લાગ્યાં —

“નાના,” કહી હરિ માથુ ધુણાવે,  
 આંખમહીં આંસુડાં લાવે;  
 “મેં નથી માટી રે ખાધી.”

યશોદાજી કહે, “હું નવ માનું,  
 તારા ઢોંગ બધા હું બાણું;  
 માર્યાં વિષ્ણુ ના રે મૂકું.”

“મારો શીઠ સુજને માતાજી,  
 મેં નથી માટી જરીએ ખાધી;  
 સાથે સાચું રે કહું છું.”

યશોદાજીની પાસે, ગળગળા થઇને, આંખો લૂછતા ભગવાન કહે છે, “મેં માટી નથી ખાધી.”

યશોદાજી કહે, “હુતારા, તારા ઢોંગ હું બધા જાણું છું આજે તને માર્યા વિના છોડનારી નથી.” કૃષ્ણ વિષુ મુખ કરીને જવાબ આપે છે, કે “મેં જરાય માટી નથી ખાધી; હું સાચેસાચું કહું છું.”

“સાચી વાત હશે જો તારી,  
 તો નથી હું શિક્ષા કરનારી;  
 ઉઘાડ તારું રે મોઢું.”

યશોદાજી કહે છે, “એમ તો હું ન માનું, તારું, મોઢું મને દેખાડ !”

સુછી વચન હરિએ મુખ ફાટ્યું,  
 વિશ્વ સમસ્ત મહીં દેખાડ્યું;  
 માત અચાંખો રે પામ્યાં !

માતાજીનાં વચન સાંભળીને જેવું પ્રભુએ પોતાનું મુખારવિંદ પ્હોળું કર્યું કે સ્થાવર જંગમ જગત અને આકાશ પાતાળ બધુંજે તેમાં દેખાવા લાગ્યું. ભગવાનના ન્હાના સરખા મુખમાં વિશ્વ સમસ્તને સમાયણું જોઇને માતાજી આશ્ચર્ય પામી ગયાં—સ્તબ્ધ બની ગયાં !

માખણુચોરી:

મૂકયું ચૂલે ઉકળવા પય દોહી તાંબું,  
તાપે ઉનું થઇ બધું ઉભરાયું બાણું;  
ઉતાવળાં તહીં યથોમતી નય દોહી,  
ખાતા મહિ હરિ શીંકે ચઢી માટ ફેડી !

એક વખત શ્રી યશોદાજી ભગવાનને ખોળામાં બેસાડીને ધ-  
વરાવતાં હતાં, એટલામાં ચૂલા ઉપર ઉનું કરવા માટે મૂકેલું દુધ  
ઉભરાઇ જતું જોઇને ઉતાવળાં તે તરફ ગયાં, એટલે પ્રભુ પોતે રીસ  
ચઢાવીને, ખાંડણિયા ઉપર ચઢ્યા અને શીંકે મૂકેલી ગોરસની મટકા  
ઢાણી કરીને તેમાંથી નીકળતી ધારા મુખમાં ઝીલવા લાગ્યા. આ  
પ્રમાણે કરતાં તેમના હોઠ અને ગાલ ખરડાયા છે અને આખા અંગ  
ઉપર મહિના રેલા ચાલી રહ્યા છે; એવામાં

દીઠાં જહાં જનનીને જરી વેગજેથી,  
નાઠા હડી મૂકી હરિ ભંચ પામી તેથી;  
પૂઠે પડયાં પણ પ્રભુ નવ હાથ આવે,  
વિચિત્ર ફેરફારડી લઇને થકાવે.

માતાજીને જેવાં વેગજેથી આવતાં દીઠાં કે ખાંડણિયા ઉપરથી  
નીચે ફૂદકા મારીને પ્રભુ નાઠા. માતાજી તેમને પકડવાને માટે પાછળ  
દોડ્યાં, પણ પોતે આઠી અવળી વિચિત્ર ફેર ફુદડીઓ લઇને તેમને  
થકવી નાંખ્યાં અને ક્યમે ક્યાં હાથમાં આવ્યા નહિ. મોટા મોટા  
તપસ્વીઓનાં મન પણ જેમના વેગને પહોંચી શકતાં નથી, એવા  
પ્રભુના વેગને યશોદાજી શી રીતે પહોંચી શકે ? આખરે—

આપી ઘણો શ્રમ પછી હરજી ઝલાયા,  
વિહું, કર્યું વહન જેમ જણાય ડાહ્યા;  
માતા યશોમતી કરે કર બાંધવાનું,  
બાંધાય ના પડતું હામણું નહાનું નહાનું !

માતાજીને ઘણો શ્રમ આપીને અંતે ભગવાન પોતે પોતાની મેળેજ ઝલાઈ ગયા અને વિહુ મ્હોં કરીને આંખમાંનું અંજન હોતા હોતા, વિન્હલ નેત્રે જોતા જોતા, ડાહ્યા ડમરા થઈને લાં ઉભા રહ્યા, એટલે યશોદાજી તેમને દોરડાવતી બાંધવા લાગ્યાં; પણ માંક રાજતી વખતે દોરડું જે આંગળા દૂંકું પડયું; ખીજું સાંધ્યું તો તે પણ દૂંકું પડયું, ઉંચટે ધણી દોરડાં સાંધીને તેમને બાંડણિયા સાથે બાંધ્યા અને પછી પોતાને કામે વળગ્યાં.

**યમલાળું ન મોક્ષ :**

દોરી વીંટી ઉખળને કટીબંધ કીધા,  
દામોદરે નળ-કુબેર ઉઠાડી દીધા;

પૂર્વે નળ-કુબેર અને મણિગ્રીવ નામના જે કુબેરના પુત્રો નારદજીના શાપ વડે કરીને નંદજીના આંગણમાં જશ થઈને રહેતા હતા, તેમના અનુમહાચે શ્રી ભગવાન પોતે અને જ્યોતી વચ્ચે થઈને નીકળ્યા; લાં બાંડણિયો આડો આવી જવાથી, આચોકા મારતાંની સાથેજ બંને જ્યો મૂળમાંથી ઉખડીને નીચે પડ્યાં અને બંને દેવતાઓ :—

તેજસ્વી રૂપ કરી પૂર્વતર્જુન પામી,  
સ્તુતિ પ્રણામ કરતા બહુ શીશનામી.

આ જાને દેવતાઓ પોતાનાં તેજસ્વી સ્વરૂપ ધારણ કરીને  
પ્રભુની સ્તુતિ કરવા લાગ્યા:

નમો ભગવતે વાસુદેવાય.

સનાતન બ્રહ્મ પરમ પુરુષાય—નમો॥

અમ રસના મધુરી વાણીથી આપ વિમલ યશ ગાય,

કથા કીર્તન કાને સંભળાય—નમો॥

અમ હાથ નાથની સેવા પૂજ કરવામાં વપરાય,

હૃદયમાં મંગલ ધ્યાન ધરાય—નમો॥

અમ મસ્તક આપતણા પદપંકજમાં રહો નમતું સદાય,

દષ્ટિ દર્શને સફલ થઈ જાય—નમો॥

જાને દેવતાઓ હાથ જોડીને ભગવાનની સ્તુતિ કરે છે, કે  
“ હે વાસુદેવ ! હે સનાતન બ્રહ્મ ! આપના પવિત્ર પાદારવિદમાં  
સાષ્ટાંગ પ્રણામ હો. અમારી રસના હંમેશાં મધુરી વાણીથી આપના  
વિમલ યશ ગાવામાં તત્પર હો ! અમારા કન આપની પવિત્ર કથા  
શ્રવણ કરવામાં તત્પર હો ! અમારા હાથ આપની સેવા કરવામાં  
અને હૃદય આપની મંગલ ભૂતિનું ધ્યાન ધરવામાં પ્રવૃત્ત હો ! અમારાં  
મસ્તક આપના ચરણ કમલમાં પ્રણામ કરવાને નિરંતર નમતાં  
રહો ! અમે અમારાં લોચન સદાસર્વદા આપનાં દર્શન કરીને કૃતાર્થ  
થાઓ ! ” આ પ્રમાણે સ્તુતિ કરતા તે જાને ભગવાનની પ્રદ-  
ક્ષિણા કરીને વારંવાર પ્રણામ કરતા ઉત્તર દિશામાં ચાલ્યા ગયા.

વત્સાનુરવધ:

વૃંદાવને હરિ રહ્યા ગહધેન ચારી,

જ્યાં ચોપ સાલતણી મંડળી જલસી સારા;



ત્યાં વત્સ રૂપ લઈ દાનવ એક આપ્યો,  
પૂઠેથી પુચ્છ પકડી હરિએ પછાડ્યો.

એક વખત પ્રભુ પોતે ગોપબાલની સાથે જુદાવનમાં વાહ-  
ડાને ચરાવતા હતા, ત્યાં વત્સાસુર નામનો દૈત્ય વાહડાનું રૂપ ધાર-  
ણ કરીને ટોળામાં ભળી ગયો, પરંતુ ભગવાને તેને તરતજ ઝો-  
ળખી લીધો અને પૂછ્યું જાણીને નેરથી વૃક્ષ સાથે પટકી દીધો.

### બકાસુરવધ:

આદ્યા પીવા જળ પછી સહુ ગોપ બાળો,  
વચ્ચે બકાસુર પડ્યો તીણી ચાંચવાળો;  
જ્યાં ઝાઝના શઢસમી કફડાવી પાંખો,  
કે ચાંચ પહોળી કરીને ઝટ ચીરી નાંખ્યો !

સર્વ ગોપબાલની સાથે પ્રભુને આવતા જોઈને પોતાની વહા-  
જુના શઢ જેવી વિસાળ પાંખોને કફડાવતો બકાસુર દૈત્ય સામે  
આવ્યો, પરંતુ તેની તીક્ષ્ણ ચાંચને બે હાથે પકડીને ઝડપથી પહોળી  
કરી ત્યાંને ત્યાંજ ચીરી નાંખ્યો.

### અઘાસુરવધ:

દીકા અઘાસુર મહા વળીજ અનાડી,  
માર્ગે સૂતો ગિરિશુક્લસ્રમ સુખ ફાડી;  
પેસી ગયા ઉદરમાં સહુ ગોપ જ્યારે,  
છીધો પ્રવેશ પ્રભુએ સુખમાંહિ ત્યારે.

શ્રીકૃષ્ણને તેમના માઠિયાઓસહિત મળી જવાની ઇચ્છાથી  
અજગરનું રૂપ લઈને અઘાસુર નામનો દૈત્ય પર્વતની ગ્રહા જેવું

પોતાનું મુખ ફાડીને માર્ગ વચ્ચે સૂતો હતો. ગોપબાલકા તેને યુક્ત બાળીને બૂલથી અંદર પેદા, એટલે ભગવાને વિચાર કર્યો કે, “હવે હું આનો ઉપાય નહિ કરું તો બધા તેના પેટમાં પડેાંચી જશે,” તેથી પોતે પણ સૌથી છેલ્લા અંદર પેદા, અને—

વિસ્તારી દેહ પળમાં ગુંગળાવી દીધો,  
 રૂંધીજ શ્વાસ કરી વ્યાકુળ પ્રાણુ દીધો;  
 જે પાંચ વર્ષ વયમાં બળ આ બતાવે,  
 એ કૃષ્ણના ચરણમાં નમું ભક્તિભાવે.

જેમણે પોતાનું વિરાટ સ્વરૂપ ધારણ કરીને ત્રણ ડગલાંમાં બ્રહ્માંડ માપી લીધું હતું, એવા શ્રીહરિએ અંદર જઈને પોતાનું રૂપ એટલું બધું વિસ્તારી દીધું કે તે બિચારો ગુંગળાઈ ગયો અને અંદર ભરાઈ રહેલો પવન તેનું બ્રહ્મરૂપ ફાડી નાંખીને બહાર નીકળી ગયો. આ પ્રમાણે પાંચ વર્ષની વયમાંજ જેમણે આવાં આવાં પરાક્રમો કર્યા, એવા શ્રીકૃષ્ણના ચરણકમલમાં અમારા સાષ્ટાંગ પ્રણામ હો, પ્રણામ હો !

(ધ્વન) જય જયજસોદાનંદનકી.

શુકલ પક્ષમાં ચંદ્રની કલાજ વધતી જાય;  
 હરિ હલધર ગોકુલમાં ઉછરી મોટા થાય.  
 નંદ યશોદા બહુ કરે કહાન કુવરને લાડ;  
 નિત્ય નિત્ય બેઠારી લાવતા વાટેથી વહવાડ.  
 ન્હાના કે મોટાતણી નવ રાખે મર્યાદ;  
 મજમંડળની ગોપીઓ કરતી બહુ ફરિઆદ.

શ્રીકૃષ્ણચંદ્ર પોતાના બાઈ બલભદ્રની સાથે ઉછરીને ગોકુલમાં મોટા થતા હતા અને નિત્યનિત્ય નવીનવી લીલાઓવડે કરીને ગોકુલનાં તમામ ગાપગાપીઓને રંગડતા હતા; તેથી વ્રજમંડળની ગાપીઓ શ્રીયશોદ્ધિની પાસે આવીને ફરિયાદ કરવા લાગી:—

નંદરાણી તમારો દુનૈયો તોફાની—

એને વારજો (૨)

વખતવિના વાછરડાં છોડે,  
મહિની ભરેલી મટકીઓ ફેરડે;  
પેત્રી રસોડે, તાવડી તોડે,  
ઝાલવા જઈ ત્યારે દડબડ દોડે—એને વારજો.  
ઉઘાડે બારણું મારીને લાતો,  
ઘરમાં પેત્રીને ગોરસ ખાતો,  
નથી લગતો, કે ગભરાતો,  
લાગ જોઈ છાનો છટકી જતો—એને વારજો.  
માંકલડાંને ઘરમાંહિ ઘાલે,  
જોર હુમારૂ જરીએ ન ચાલે;  
ઓચિંતો આવે, એને જ્યારે ફાવે,  
સૂતેલાં બાળકને રાવરાવે—એને વારજો.  
ઠામ મુખે માંડી ધુંટડો પીધો,  
પૂઠેથી મેં એને પકડી લીધો;  
ભારા મોંઢાપર કાઠિજોડી ધીધો,  
હું આંખો ચોંકુ ને એ નાઠો સીધો—એને વારજો.

“હું યથોદ્દાશ ! તમારો કદાનકુંવર બાણું તોફાન કરે છે, માટે એને વારજો. જાનોમાનો ગમે ત્યારે આવીને વાજરડાંને છોડી જાય છે; રસોડામાં પેસીને તાવડી તોડી જાય છે અને મદિથી બરેલી મટુકીઓ ફેડી જાય છે. બીજી કહે, “મારા ઘરમાં માંકડાંને બાલીને ગોરસ ખવરાવે છે અને ઘોડિયામાં સૂતેલાં બાળકને ગોવરાવે છે.” વળી ત્રીજી કહે, “આજે તમારો કદાનકુંવર મારા ઘરમાં આવ્યો અને મદિનું બરેલું ઠામ આપું તે આપું મોંઢે માંડીને પીવા લાગ્યો. હું પાછળથી આવીને જોવી એને ઝાલવા ગયું, કે મારા મોંઢા ઉપર ફાગળો કરી દીધો અને હું આંખો ચોળવા રહી એટલામાં તો એ દોટ મૂકીને નાઠો,” ચોથી કહે છે:—

“ બહુ આટો યથોદ્દા ! તમારો કુમાર,  
વાટે જાતાં વીતાડે છે અમને અપાર—બહુ.  
મૂકી માથે મટુકી નીકળીયે જ્યાં બહાર,  
આવે પૂઠેથી લઇને ગોવાળ દશબાર,  
મહિ લૂંટે છે રાજ લુંટારાનો સરદાર—બહુ.

વળી અમે માથે મટુકી મૂકીને જેવાં બહાર નીકળીએ છીએ, કે કાણુ જાણુ ક્યાંથી એ ગોવાળનું ટોણું લઇને આવે છે અને અમારું ગોરસ લૂંટી લે છે:

નથી કરવા દેતો એ ગોરસનાં વેચાણ,  
માર્ગ વચ્ચે ઉભો રહી માગે છે કાણુ;  
પાલવ આવીને દોડી રાખે ઝાઝીવાર—બહુ.  
અમને ગોરસ પૂરે વેચવા દેતો નથી અને અમારો પાલવ

પકડીને રસ્તા વચ્ચે અમને રોકે છે. ” ગોપીબોની આવી ફરિયાદ સાંભળીને શ્રી યશોદાજીએ જવાબ આપ્યો કે—

“ ઘેલી ગોપી કહાનુડો મારો ન્હાનું બાળ,  
એને માથે મૂકે ના આવાં ખેટાં આળ—ઘેલી.  
મારા ઘરમાં શું મહિ ને માખણનો દુકાળ,  
બધા ઓળખે અમોને ગોકુળના ગોવાળ,  
નથી નીકળ્યો એ બહારહુલ છોડી પરસાળ—ઘેલી. ”

યશોદાજી કહે છે, ” મારા ઘરમાં શું મહિમાખણનો તોટો છે, કે મારો કુંવર તમારી પાસે માગે ?

તમે એના ઉપર આવાં ખેટાં આળ શા માટે મૂકો છો; એ તો ઘરમાંથી બહાર પણ નીકળ્યો નથી! આ પ્રમાણે—

એક રૂપે ઘરમાં રમે, શ્રીયશોદાજી પાસ;  
અન્યરૂપે ગોકુલમાં, આપે સહુને ત્રાસ.

**બ્રહ્મલીલા:**

લીલી લીલી વૃંદાવનની કુંજેરે,  
આવે ત્યાં ગોવિંદ ગાયો ચારવા.  
નાનાં નાનાં વાછરડાં રૂપાળારે,  
નાના નાના ગોકુળના ગોવાળિયા.  
શીકારે છડિયો લટકાવી કાંધેરે,  
ધીમે ધીમે પાછળ આહ્યા આવતા.

કોઈ જોરથી બંને ગાલ ફુલાવીરે,  
વાંકી વાંકી શીંગડિયો બળવતા.

કંઠે ખેરી ચણાડિયોની માળારે,  
માથે છે ખોસેલાં પીંછાં મોરનાં.

કાને હાથ દબને ઉંચા સાહે રે,  
લલકારે છે ગીતો ઠંડા ખેડારનાં.

આવ્યા આવ્યા કાલિંદીને કાંઠેરે,  
સુવાળી વેળુમાં સર્વે ખેલતા;

દીવસ ચઢેલો દીઠો જ્યારે માથેરે,  
ભોજન કાળે શીંકાં છોડી મેલતા.

પૃથ્વીવનની કુંજોમાં ગોવાળીવાની સાથે ગોવિંદ ગાયો ચારવા  
હંમેશાં આવતા; અને ઘણી વખત વાછરડાંને લીલા ખડવાળા  
પ્રદેશમાં ચરતાં મુકી દબને ગોપમંડળની સાથે કાલિંદીને કાંઠે  
સુવાળી રેતીમાંજ બેસીને ભોજન કરતા. એ પ્રમાણે:—

બેઠા શ્રીહરિ વેળુમાંહિ જમવા લેગી કરી મંડળી,  
નીચું મોં કરી ઘાસ લીલું ચરતી ગાયો ગર્ધ વેગળી;

શ્રીભગવાન પોતે ગાયોને છૂટી મુકાને ગોપમંડળ સાથે  
ભોજન કરવા બેઠા; એવામાં—

પ્રભા ગોધન ચોરી ગોપ સંહુર્ત અદૃશ્ય ત્યાંથી થયા,  
રાખી અદ્ધર કોળિયોં કર મહીં શોધે પ્રભુ નીસર્યા.

આ સાગ સાધીને બ્રહ્મા પોતે ભગવાનનો મહિમા જોવા  
સાડે ત્યાંથી તમામ ગાયો તથા વાહરડાંનું હરણુ કરીને અદશ્ય  
થઈ ગયા. આવી રીતે પોતાનું ગૌધન હરાઈ ચલેલું જોઈને ગોપ  
જાલ બહુ ગભરાવા લાગ્યા; તેથી જેમણે પોતાના ડાબા હાથમાં  
દહીભાતનો કેળિયો ધર્યો છે અને આંગળિયોની બેવડામાં અથાણું  
લીધું છે, એવા ભગવાન ત્યાંથી જન્મતા જન્મતા હીની વાહરડાંની  
શોધ કરવા સાડે નીકળી પડ્યા; એટલે બ્રહ્માએ—

પાછાં એમજ ગોપજાલ સઘળાં માયાપ્રભાવે હર્યા,  
પોતે સર્વ સ્વરૂપ રૂપ ધરિયાં ગૌવત્સ ગૌવાળનાં !

પ્રભુ જ્યાં વાહરડાંને શોધવા ચાલ્યા, કે બ્રહ્માએ પોતાની  
માયા વડે કરીને ત્યાં બેઠેલા તમામ ગૌવાળોને પણ અદશ્ય કરી  
દીધા. હવે માત્ર ભગવાન એકલાજ ત્યાં રહ્યા અને જ્યારે આખા  
વનમાં તપાસ કરતાં કેઈ પણ સ્થળે વાહરડાં કે ગોપજાલને ન  
જોયાં, સારે પોતાની યોગદૃષ્ટિથી બ્રહ્માનું કપટ તેમના જાણુવામાં  
આવ્યું; સર્વના સાક્ષીભૂત ભગવાને બ્રહ્માને પણ મોઢ પમાડવા  
સાડે ગાયો, વાહરડાં અને ગૌવાળનાં સ્વરૂપો ધારણુ કરી લીધાં;  
અને પછી—

આપે આપ થકી વિહાર કરતા ચાલ્યા મજાધિપતિ,  
એવા નંદનનંદ કૃષ્ણચરણે વંદુ સદા પ્રેમથી.

આ પ્રમાણે જેવી રીતે જેટલાં સાધનો અને જેટલા ગોડિયા  
સહિત મજામાંથી નીકળ્યા હતા, તેટલાંજ સ્વરૂપ ધારણુ કરીને  
બ્રહ્માનો મર્વ હિતારી નાંખ્યો; બ્રહ્માજી મોઢા પડી ગયા અને શ્રી  
ભગવાન પોતે પોતા થકી વિહાર કરતા મજાભણી પાછા વળ્યા.

આવત હે ગિરિધારી, ગૌઆં ચારી આવતહે ગિરિધારી.  
ખલે કાંબરિયાં, હાથ લકરિયાં, યેન બજાવત સારી-ગૌઆં.  
મોર મુગટ પીતાંબર સોહિએ, કુંડલકી છગિ ન્યારી-ગૌઆં.  
માત જસાદા કરત આરતી, પુનિ પુનિ જત બલિહારી-ગૌઆં.

### ધેનુકાસુરવધ:

મિત્રોની વિનિતથી તાડવનમાં પેઠા લઈ સર્વને,  
પાપી ગર્ધવ ધેનુકાસુરતણા ઉતારવા ગર્વને;  
હાથે ખૂબ હલાવી તાડફળનો જ્યાં ગંજ મારી દીધો,  
આવ્યો રાક્ષસ ભૂંકતો ઝડપથી ચારે પગે ફૂટતો.

એક સમયે પોતાના ગોપ મંડળની ઇચ્છાથી પ્રભુએ તાડવ-  
નમાં પ્રવેશ કર્યો અને તાડનાં ઝાડને હાથવતી હલાવી હલાવીને  
તાડ ફળ પાડવા લાગ્યા, ત્યાં ધેનુકાસુર નામનો રાક્ષસ ચારે પગે  
ફૂટતો આવ્યો; પરંતુ:—

ઝાલીને પગ તાડ સાથ પટકયો કે મૃત્યુ પામી ગયો,  
બીજા કંઈ અસુર કૂર હાણિયા એકેકે ન બાકી રહ્યો;  
કીધું નિર્ભય સ્થાન ગોપ સમગ્રા રાજી થયાજે થકી,  
એવા નંદનનંદ કૃષ્ણચરણે વંડુ સદા પ્રેમથી.

જેવો ધેનુકાસુરને પોતાના બણી આવતો જોયો, કે ભગવાને  
તેના પગ ઝાલીને તાડની સાથેજ પટકી દીધો. એની મદદે દોડી  
આવનારા બીજા અસુરોને પણ એક પછી એક પછાડીને પરલોકમાં  
પહોંચાડી દીધા અને તે તાડવનને સદાને માટે નિર્ભય કર્યું.



**નાગદમન:**

કાળો કાલિયનાગ વાસ કરતો કાલિંદીના ધ્રોમહી,  
પ્રાણી સૈં વિપ જવાલથી તરફડે મારે કુંફાટો જહીં;

યમુનાજના એક ઉંડા ધ્રોમાં મહા ભયંકર કાલિયનાગ રહેતો  
હતો, કે જેના ઝેરી કુંફાટથી આઠાસમાં ઉડતાં પક્ષીઓ પશુ  
નીચે પડી તરફડીને મરી જતાં હતાં. આ કાળાનાગથી દૂષિત  
થએલી કાલિંદીને શુદ્ધ કરવાની યુક્તિ શ્રીભગવાને શોધી કાઢી.

જેલે કાલિંદીને કાંઠડે—

જેંદ લઈને ગોપાલ—જેલે.

રમતાં રમતાં દડો ઉછળીરે, પડયો યમુનાની માંઘ;  
કાછડોવાળી કદંબે ચઢયા, જળમાં ઝંપલાવ્યું ત્યાંય—જેલે.  
પળમાં પાતાળે જઈ પહોંચીયારે, વસે જ્યાં કાળી નાગ;  
ઠેલી કમાડ ઉભા રહ્યા, શોધે પેસવાનો લાગ—જેલે.  
કાલિયનાગ પોઢી રહ્યો રે, લે છે નાગણી સંભાળ;  
દેખી હરિને લાગી ભાલવા, અટ્યા કોનો તું બાળ—જેલે.  
એવાં માળાપ કોણ તાહરાંરે, મૂકયો રજળતો આમ;  
શાને કાજે અહીં આવિયો, તારે કો'નું છે કામ—જેલે.

શ્રી ભગવાન પોતે પોતાના ગોઠિયાઓની સાથે કાલિંદીને કાંઠે  
જેંદ ખેલવા લાગ્યા; ત્યાં રમતાં રમતાં દડો ઉછળીને નદીમાં પડયો,  
એટલે તે ભઈ આવવાને નિમિત્તે પોતે પીતાંબરને કહેડો વાળીને  
કદંબે ચઢ્યા અને આંખો મીંચીને યમુનાના અગાધ જળમાં પડ્યા.

બહાર ડાનારે ઉમેશ ગાપ નામ તો ' હાં હાં ' કરતા રહ્યા અને એ તો પોતે ઠેક કાસિય નામના દ્વાર પાસે પહોંચી ગયા. ત્યાં નાગ તો સુષ્પ રહ્યો હતો, પણ નાગણે શ્રીહરિને જોઇને પૂછવા લાગી, કે  
 “ અહ્યા તું કોણુ છે, અને અહીંયાં શા માટે આવ્યો છે ? તારૂં નામ શું છે અને તારે કામ કો'નું છે ? ” શ્રી હરિએ જવાબ આપ્યો કે—

“ નંદ ચશોદાનો એટડોરે, માઈ કહાન કુંવર નામ,  
 જલદી જગાડ તારા નાગને, મારે એનું છે કામ ”—એલે.

“ નથી એળખતો મારા નાથને રે, જેની અગ્નિ સમજવાલ.  
 કુંકે ઉભો ક્ષત્રી જશે, પૂટયો શું તારો કાળ ”—એલે.

“ બણુગાં કુંકીને ખ્હીવરાવશેરે, તેથી હું ના ખ્હીનાર,  
 આયુધ્યની દોરી એના હાથમાં, નથી એ ઘેલીનાર ”—એલે.

આં પ્રમાંણે સામાસામી નાગણે અને નટવર વાદવિવાદ ચલાવી રહ્યાં છે, એટલામાં તો—

નાગ એકાએક જાગિયોરે, જેનાં લાલચોળ નેણુ,  
 આજસ મરડીને બેઠો થયો, માંડી પોતાની ફેણુ—એલે.

સુખે કુદાટા મારતોરે, જાણે ઝરતા અંગાર,  
 એચિતો મારી એક થેકડો, ઉભા માથે મોરાર—એલે.

નાથ ઘાલી એના નાકમાંરે, પટકયો ઝાલીને પૂરુ,  
 લાખ્યા શ્રી નટવર નાચવા, મરડી નાંખી એની મૂછ—એલે.

નાગજો નમ્ર થઇ વિનવેરે, હ રને જોડી બે હાથ,  
 દીન જાણીને . દયા કરે, દીનખંધુ દીનાનાથ—ખેલે.  
 વિનતિ વનિતાની સાંભળીરે, દીધું જીવિતદાન,  
 મૂક્યો નસાડી ત્યાંથી નાગને, એવા શ્રીભગવાન—ખેલે.

નાગ જાગીને ડુકાટા મારતો સામે આગ્યો, કે શ્રીહરિએ  
 સમયસચકતા વાપરીને ત્યાંથી થેકરો માર્યો. એકદમ તેના મસ્તક  
 ઉપર જઈને હિમા અને તેના નાકમાં નાથ ધાલીને નિરાંતે નૃભ  
 કરવા લાગ્યા; અંતે નાગજોની વિનતિથી નાગને છોડી મૂક્યો આમાં  
 આધ્યાત્મિક દૃષ્ટિથી વિચારીએ તો:—

વિષય વાસના નાગજી, વિષય કાળો નાગ,  
 માયા કાલિંદીતણાં, જગઆવરણુ અથાગ.

માયારૂપી કાલિંદીના આવરણરૂપી અગાધ જગની અંદર  
 નિવાસ કરનારો વિષયરૂપી કાળો નાગ વિષયવાસનાઓરૂપી નાગ-  
 જોની સાથે રહીને મહા અનર્થ કરી રહ્યો છે, અને

માયામાં મન રૂખતું, વધય જાણી જ્યાં જાય;  
 વિષય વાસના વિષયને, જગાડતી દેખાય.

મન જ્યાં માયામાં રૂખતી મારીને વિષય જાણી ખેંચાયું, કે  
 વિષયવાસના વિષયને જગાડે છે, પરંતુ—

અસ્કારી આત્મા કહી, નવ એથી ખંધાય,  
 વિરાગ નાથે નાથીને, રહે મન મગ્ન સદાય !

સંસ્કારી આત્મા તો વિષયને વિરાગ નામથી નામે છે અને જીતેન્દ્રિય થઇને હંમેશાં મનમાં મગ્ન રહે છે. મંસારમાં રહેવા છતાં વિષયના ગુલામ બનવાનું નથી, પણ વિષયને જીતીને આપણે ગુલામ બનાવી શકીએ છીએ એ કહેવાનું તાત્પર્ય છે.

### દાવાનલપાન:

મુંગરણ્ય વિધે હતા ભટકતા ગોવાળ ગાયો લઈ,  
સૂનાં ઢોર મૂકી બળ્યા રમતમાં માઠી વલ્લે ત્યાં થઈ;  
ઝોચિંતુ સળગી ઉઠયું વન બધું ચોમેર અગ્નિવટે,  
ગોવાળો ગભરાય પામી ભય ને ગાયો ઉભી આરડે.

એક વખત પ્રભુ મુંગરણ્યને વિષે ગાયો ચારતા હતા, ત્યાં બધા ગોવાળો ગાયો અને વાછરડાંને સૂનાં મૂકીને રમતમાં બળ્યા, એટલામાં ચારે બાજુથી એકાએક વન સળગી ઉઠયું. ગોવાળો ગભરાવા લાગ્યા અને ગાયો ઉભી ઉભી આરડવા લાગી. એટલે—

મૃત્યુના મુખમાંથી મુક્ત કરવા આંખો મીંચાવી દીધી,  
પોતે પાન કરી દવાનલતણું રક્ષા સહુની કીધી,  
જે યોગેશ્વરના અમાપ બળને કોથી મપાતું નથી,  
એવા નંદનનંદ કૃષ્ણચરણે વંદુ સદા પ્રેમથી.

ભગવાને તરતજ તે સર્વનાં નેત્ર મીંચાવી દીધાં અને પછી પોતે તે ભયંકર દાવાગ્નિને દૃષ્ટીમાં લઇને પી ગયા. આવી અનંત શક્તિવાળા અને જેમના યોગબળને કોઇથી પણ માપી શકાતું નથી, એવા શ્રીકૃષ્ણના ચરણમાં સાષ્ટાંગ પ્રણામ હેઠાં !

## ખંસીલીલા:

રાધાં રસિક શીરોમણિ, રસિયા નંદ કુમાર,  
વૃંદાવનની કુંજમાં, કરતાં વિવિધ વિહાર.

જે ખંસીનો નાદ સકલ બ્રહ્માંડ ગળવે,  
જે ખંસીનો નાદ યોગીના યોગ તબવે;  
જે ખંસીનો નાદ મુનીનાં મૌન મૂકાવે,  
જે ખંસીનો નાદ વારિ બહેતાં સ્થંભાવે.

જે ખંસીના નાદથી, વ્રજવનિતા ઘેલી થતી,  
તણ કુટુંબ પરિવારને, ફરે પ્રભુને શોધતી.

એવી એ ખંસી જે, મધુરા ગાને સોનાં મન હરતી;  
શ્રીહરિ પાસે રહીને, અધર સુધારસ પાન સઢા કરતી.  
રાધાના અંતરમાં, અનુપમ સુખની અદેખાઈ આવી;  
મોહનની માનીતી, એ મોરલીને લીધી ખુંચાવી !

વૃંદાવનની કુંજોમાં શ્રી ભગવાન રાધિકાજીની સાથે અનેક પ્રકારના વિહાર કરી રહ્યા છે, ત્યાં શ્રીહરિની પાસે રહીને હરિના અધરોઈનું પાન કરતી ખંસીને જોઈને રાધાજીના અંતરમાં અદેખાઈ આવી, એટલે મોહનની એ માનીતી મોરલીને શ્રીરાધિકાજીએ ખુંચાવી લીધી. શ્રીકૃષ્ણ હસતા હસતા કહેવા લાગ્યા કે—

“ છોટો છોટો રાધે ખ્યારી ! એ મોરલી હમારી,  
એ મોરલી હમારા, અખુભાનકી હુલારી—છોટો. ”

શ્રીકૃષ્ણનાં આ વચનનો રાધાજીએ જવાબ આપ્યો કે—

“ નહીં છોડુ છોડુ હવે કહાન—વેરણુ વાંસલડી,  
મને સાલે છે શોક સમાન—વેરણુ વાંસલડી.  
એવા તીણા સ્વર કાઢે, મને સૂતી જગાડે,  
મારા અંગનું બૂલાવે છે ભાન—વેરણુ વાંસલડી.  
એ ઉઘાડાં છિદ્રવાળી, તહોયે રાખો સંભાળી,  
પામે મારાથા અદકાં માન—વેરણુ વાંસલડી.  
કરી અધરનું પાન, એને આન્યું છે શુભાન,  
રાત દહાડો કરે છે હેરાન—વેરણુ વાંસલડી. ”

રાધા કહે છે, “ એ મારા સુખની ભાગિયણુ મને શોકની  
પેઠે સાલે છે, માટે એને નહિ છોડુ. ” ત્યારે શ્રીહરિ બોલ્યા:—

“ ઉત્તમ કુળમાં જન્મ તમારો એ જંગલમાં જન્મેલી,  
એ છે કાષ્ઠતણુ કટકો ને તમે સુવર્ણતણી વેલી;  
રસહીન એ અંદરથી પોલી તમે રહ્યાં રસ રેલાવી,  
એ મુંગી તમે મધુર ભાષિણી સ્પર્ધા નવ શોભે આવી. ”

શ્રીભગવાન કહે છે, “ એ ખસીતો જંગલમાં જન્મેલી અને  
કાષ્ઠનો કટકો છે અને તમે તો ઉત્તમ કુળમાં જન્મેલાં અને સુવર્ણની  
વેલી છો; એની સાથે તમારી સ્પર્ધા શોભે ખરી ? એ મુંગીતો  
મારી વગાડી વાગે છે. ”

હરિની વગાડી વાગતી, નહીં એનો કંઈ દોષ;  
મહિમા એ સત્સંગનો, સુણી થયો સંતોષ.

મોરલી બહોત શુભાનભરી—

તેરી જાતભાત મ બની, તું જંગલકી લકરી—મોરલી.  
જાહન તનપે છેદ પરાયો, તા દિનસે બિગરી;  
વૃંદાવનકી કુંજ ગલનમં, રાધેસું ઝગરી—મોરલી.  
એઠે સિંહાસન રાજ કરત હો, મોહન અધરધરી;  
કૃષ્ણદાસ પ્રભુ દાસ કૃષ્ણ કો, સંગતસે સુધરી—મોરલી.

અહ્યાંડને ગજવવાનું સામર્થ્ય કંઈ અંસીમાં નથી પણ અંસીના  
બળવનારમાં છે. શ્રી હરિના સંગપ્રતાપથી એનો મહિમા ગવાય છે,  
એમ સમજીને શ્રી રાધિકાજીનો અંસી પ્રત્યેનો રોષભાવ ટળી ગયો.  
આપણે પણ એનું સમજી લઈએ કે—

કાપ્ઠ પૂતગિયો નચાવનારો નચાવતો ત્યમ નાચે છે;  
હરિ જત્રી જીવ જત્ર એમ તેનાંજ વગાડ્યાં વાગે છે.

ચીર હરણુ:

સર્વે બાલ કુમારિકા વ્રજતણી આવી યસુના તીરે,  
ઈચ્છેલો વર પામવા પ્રત રૂડું કાત્યાયિનીનું કરે;  
મૂર્તિ પેશુતણી બનાવી સતીની પૂજા કરી પ્રેમથી,  
નિરૂંટે થઈ નગ્ન સ્નાન કરતી વસો કીનારે મૂકી !

હુંમંત ઋતુમાં વ્રજકુમારિકાઓ શ્રીકૃષ્ણને પોતાના પતિ કરવાની અભિલાષાથી યમુનાને તીરે આવીને કાત્યાયિનીનું વ્રત કરતી હતી. રેતીની મૂર્તિ બનાવીને તેને ચંદન પુષ્પાદિ ચઢાવતી હતી, પરંતુ પોતાનાં વસ્ત્ર કીનારા ઉપર મૂકીને નગ્ન સ્નાન કરતી તે શ્રી ભગવાનને રૂચું નહીં એટલે—

આવ્યા ત્યાં વ્રજરાજ વસ્ત્ર હરીને બેઠા કદંબે ચઢી;  
માર્ગે ચીર લગતી ઝાણ મનમાં ભાંડી સહુએ પડી.

શ્રીકૃષ્ણ જાનામાના ત્યાં આવ્યા અને ત્યાં પડેલાં તમામ વસ્ત્રો લઇને કદંબના વૃક્ષ ઉપર ચઢી ગયા. આથી સર્વે કુમારિકાઓ છેઠ ભાંડી પડી ગઇ અને વસ્ત્ર પાછાં આપવા માટે પ્રભુને વિનવવા લાગી:—

“ અંબર દે હો મુરારિ—

હુમારો અંબર દે હો મુરારિ.

લેકર ચીર કદમ્બ ચઢ બેઠો, મેં જલમેં હું ઉધારી,  
તુમહો બેટે નંદ બાવાકે, મેં પ્રણુભાન દુહારી—  
કૃષ્ણદાસ ધનધન રાધિકા, તુમ છોતે હમ હારી—  
હુમારો. ”

ગોપીજનોનાં વચન સાંભળીને પ્રભુએ ફરીથી કાત્યાયણ દિવસ નગ્ન સ્નાન નહીં કરવાની પ્રતિજ્ઞા લેવરાવીને તેમનાં વસ્ત્ર પાછાં આપી દીધાં.

**ગિરિરાજધરણ્યુ:**

બ્યારે મેલ ઉભણી કાજ વ્રજમાં ગોવાળ મેળો મળ્યો,  
પૂલળ્યો ગિરિરાજ મૂઝી પડ્યો દેવેંદ્રને વેગળો;



એક વખત તમામ વ્રજવાસીઓ ઇંદ્રને પ્રસન્ન કરવા સાદે મેઘ ઉત્તરણી કરતા હતા. જુની પરંપરાથી આલ્યા આવતા આ રિવાજને શ્રીકૃષ્ણે અટકાવ્યો અને ગિરિરાજને પૂજવાની સલાહ આપી; તેથી વ્રજવાસીઓ શ્રીગોવર્ધનની પૂજા કરવાને તૈયાર થયા; એટલે—

ઇંદ્રે કોપ કરી મહા પ્રલયના મેઘો મૂક્યા જે છટા,  
આકાશે ચઢી ગાજવીજ કરતા તૂટી પડ્યા સામટા.

વ્રજવાસીઓના આ કૃત્યથી ઇંદ્રને કોપ ચઢ્યો અને તેણે પ્રલય કરનારા મેઘોને વ્રજભૂમિ ઉપર છોડી મૂક્યા:—

જ્યારે મૂશળધાર વૃષ્ટિ કરતાં જોયું ન પાછું જરી,  
તેજ્યો શ્રી ગિરિરાજ વામ કરની અંશુલિ ઉઘી કરી;

શ્રીભગવાને પોતાના વ્રજમંડળની રક્ષા કરવા સાદે પોતાના ડાબા હાથની આંગળી ઉપર આખા ગોવર્ધન પર્વતને ધારણ કર્યો, એટલે મેઘોએ કરંધી મૂશળધાર વૃષ્ટિ પણ વ્રજભૂમિનો પ્રલય કરી શકી નહીં; આ પ્રમાણે—

ઉતાર્યું અભિમાન સાત દિવસો સુધીજ દેવેન્દ્રનું,  
એવા નંદનનંદ કૃષ્ણચરણે સાદાંગ પ્રેમે નમું.

લાગલાગટ સાત દિવસ સુધી પોતે ગિરિરાજને ધારણ કરી રાખી ઇંદ્રનું અભિમાન ઉતારી નાંખ્યું! ભગવાનનું આયું ચોગળજ જોષને ઇંદ્ર પણ વિસ્મય પામ્યો અને પ્રભુને પ્રણામ કરીને ત્યાંથી ચાલતો થયો.

( ધૂન )

જય ગોવિંદ માધવ ગિરિધારી,  
કૃષ્ણ ચ રણ કી બલિ હારી.

રાસલીલા:

આવી જ્યાં રૂડી પૂર્ણિમા શરદની રાત્રી રણિયામણી,  
વેણુનાદથી તેડી રાસરસિયે ગોપાંગનાઓ ઘણી;

એમ કરતાં કરતાં જ્યારે શરદ ઋતુની પૂર્ણિમા આવી, ત્યારે  
રાસ રમવાની ઇચ્છાવાળા ભગવાન પ્રજાંગનાઓને બોલાવવા  
સારૂ વૃંદાવનમાં ઉભા ઉભા વેણુનાદ કરવા લાગ્યા;

હારે વેણુ વાગે રે વેણુ વાગે—

હારે ગોપી જનના અંતરનો પ્રેમ જાગેરે—વેણુવાગે.

હારે શરદ પૂનમની રાત અજવાળી,

હારે વૃંદાવનમાં ઉભા છે વનમાળીરે—વેણુવાગે.

હારે ઠંડી હોરે યસુનાંજીની આવે,

હારે પ્રથ્થનાદે પ્રથ્થનાંડને ગજવેરે—વેણુવાગ.

ભગવાને જ્યાં વેણુ વગાડી કે ગોપીઓનાં અંતઃકરણમાં  
ગુમ રહેલો પ્રેમભાવ પ્રકટ થઈ ગયો;

પ્રજા મંડળને ગજવનારી વેણુ જ્યાં પ્રજામાં વાગી,

પ્રજાંગનાઓ આવી દોડતી કૃષ્ણમાંદિ લગની લાગી.

કોઈ ગાયને દો'તાં દો'તાં, કોઈ બાલને મૂકી રોતાં,  
કોઈ દર્પિતાં, કોઈ શુપતાં, ઉઠી ત્યાંથી ઝમકી જાગી—  
મળંગનાઓ.

કોઈ ચૂડાંપર દૂધ તપાવે, કોઈ તાણુ માખણુ લઈ તાવે,  
કોઈ ઘઉંની ખીર પકાવે, મૂકી તપેલી દહ આધી—  
મળંગનાઓ.

કોઈ ન્હાતીને કોઈ વળી ધોતી, કોઈક દર્પણુમાં મુખ જોતી,  
કોઈ આંખનું અંજન દહોતી, નાડી છેક થઈને બાધી—  
મળંગનાઓ.

કોઈ ધણીને ધાન ખીરસતી, કોઈ આજુપણુ અવળાં ધરતી,  
લેશ કોઈની સ્પૃહા ન કરતી, કામકાજ સઘળાં ત્યાગી—  
મળંગનાઓ.

આ પ્રમાણે ભગવાનના લેણનાદે મળંગનાઓનાં જાન બૂસારી  
દાષાં અને સર્વ પોતાનાં ઘર કામ છોડીને કોઈની પશુ સ્પૃહા કર્યા  
વિના ઉતાવળી ઉતાવળી વૃંદાવનમાં આવી પહોંચી.

પિતા, માતા, પતિ, પુત્રો, સંબંધી-સર્વને છોડી,  
ઉભી સૌ આવીને પાસે, પ્રભુમાં પ્રીતડી જોડી.  
પરાધીનતાની જોડીમાં, રહ્યાં જે ઘેર બંધાઈ,  
તણેને પ્રાણુ પોતાના, સમાયાં શ્રીહરિર્મોહી !

સર્વ ગ્રાપીજનો પોત પોતાના માતાપિતા પતિ પુત્રાદિના  
સંબંધ છોડીને પ્રભુને સંરણે આવ્યાં. જેમને એમ કરતાં તેમના

સંબંધીઓએ અટકાવ્યાં, તેમણે પોતાનાં બોળિયાંજ લાં રહેવા ઈર્ષ્યે  
પ્રભુને અર્પણ કરી દીધા; પ્રભુના સ્વરૂપમાં બળી ગયાં ।

દેખી મળાંગનાઓને, મધુરી વાણી બોલતા;  
પ્રભુ વાચસ્પતિ પોતે, પ્રેમનો લેહ બોલતા.

સર્વ ગોપીજનોને લાં આવેલાં જોઈને પ્રભુ બોલ્યા કે—

“ અહો સુંદરીઓ ! આવી અહીં શા સારું ?

કહો, શું કરું પ્રિય તમારું—અહો.

સુણો સુમધ્વમાઓ ઘેટીરે,

રાત્રિ આ ભયની ભરેલી રે;

વજો મજલણી પાછી બેઠી રે,

સહુ માનો રે, સત્ય વચન આ મ્હારું—કહો.

સહુ સંબંધી મળીને ઝોળે રે,

ફરી પૂઠે તમેને જોળે રે;

બહુ અપયશ માથે ઢાળે રે,

હવે જોયું રે, વન પ્રકુલિત આ પ્યારું—કહો.

શાણી સતીઓ મળમાં જાઓરે,

રોતાં બાલકને ધવરાવો રે;

હ્યો પતિસેવાનો દ્હાવો રે,

મન મ્હારું રે, નહિ જરી તમથી ન્યારું—કહો. ”

ભગવાને પૂછ્યું, “ હે મળાંગનાઓ ! તમે સર્વ અહીંયાં શા  
માટે આવ્યાં છો ? આમ રાત્રિની વખતે વનમાં રખડ્યું એ ઠીક

નથી, માટે પાછાં મજમાં જાઓ; તમારાં મંગળીઓ તમને શોધતાં  
હશે. ”

જોવિંદનાં વચન આ ઉરમાંહી સાલે,  
ગોપીજનો સહુ નીચી નજરે નીહાળે;  
વિલાં મુખે ચરણથી ભૂમિ ખોતરે છે,  
અશ્રુભીનાં નયનને કરથી લૂંછે છે !

જોવિંદનાં આ વચન ગોપીઓનાં અંતઃકરણમાં ચળાવી પેટે  
સાલવા લાગ્યાં; મદગદ કંઠે સર્વે પ્રભુને વિનવવા લાગ્યાં.

“ મનમોહનજી ( ૨ )—

આવાં વિપરીત વચન હવે નવ કહીયે.

ધરખારતજી ( ૨ )—

આવ્યાં તે મજમાં પાછાં કથમ જઇએ.

તમે બંસીનાદ કરી બોલાવ્યાં,

અમે \*વાસભર્યા દોડી આવ્યાં;

હવે વચન સુણાવો નવ આવાં—મનમોહનજી.

અમે વિષયભોગ સઘળા છોડી,

તમ ચરણવિષે પ્રીતડી જોડી;

કરો વેશ ધણી રજની થોડી—મનમોહનજી.

અંતર પ્રેમે પરવશ કીધાં,

ચીતડાં સહુનાં ચોરી લીધાં;

હવે જાય નહિ ડગલાં દીધાં—મનમોહનજી.

અધર મૃત વૃદ્ધિ વરસાવો,  
બહાલા ! જાઝાં નવ તરસાવો;  
નટનાગર ! શું નિર્દય થાઓ—મનસોહનજી. ”

આ પ્રમાણે પ્રજાગનાઓએ પ્રભુને વિનંતિ કરી, એટલે—  
સુણી વચન આવાં ગોપીજનનાં હાસ્ય કરતા શ્રીહરિ,  
રસરાજ રસિક શીરોમણિએ તરત અમીહદિ કરી;  
મધુરા મનોહર દિવ્ય ગાને વન પ્રદેશ ગજવતા,  
ધરી વૈજયંતિમાલ ઉરમાં હોંસથી હરિ મહાલતા.

આકાશે બહી ચાંદની ચમકતી વચ્ચે ખીલ્યો ચંદ્રમા,  
એવા ગોકુલચંદ્ર ગોપી વચમાં વૃંદાવને શોભતા;  
માંડ્યો રાસ રસેશ્વરે રસિકડી રાધા રીસાધ જતી,  
પોતે એક છતાં અનેક થઈને ખેલી રહ્યા શ્રીપતિ !

આકાશમાં ચાંદનીઓની વચ્ચે ખીલતા ચંદ્રની પેઠે વૃંદા-  
વનમાં ગોપીઓના સમુદયી વીંટાયલા ભગવાન શોભવા લાગ્યા.  
રસેશ્વરી રાધાને આગળ કરીને રસેશ્વરે રાસનો આરંભ કર્યો, અને  
પોતે એક છતાં અનેક રૂપ ધારણ કરીને દરેક ગોપીની સાથે રાસ-  
મંડળમાં ફરવા લાગ્યા. પુરુષપ્રકૃતિ સમસ્ત બ્રહ્માંડને ગજવતાં  
બોલવા લાગ્યાં.

રાસ.

અહો ! બ્રહ્માનાદ ગાળે (૨) શો બ્રહ્માનાદ ગાળે

રૂડો રાસ રચ્યો આજે બ્રહ્માંડમાં.

અનેક રૂપે રાગિયે અનંત કોટી અંડમાં—શો બ્રહ્માનાદ.

બીજરૂપે રહી વૃક્ષમાં પિયે ભૂમિરસ સાર;  
 ભૂતળ હજે ડંડાં જળે, પણ વસીએ નિરધાર.  
 દેહ ભૂતમાંહિ દેવરૂપે મનાઇએ,  
 તેજમાંહિ તત્ત્વ બની તેજમાં સમાઇએ  
 શૂન્યમાંહી શબ્દે છવાઇએ—શો પ્રભનાદ.

સ્વર્ગે, મૃત્યુ, પાતાળમાં, સ્થળ એવું નહિ કોઈ;  
 કરીએ કીડા નવ અમે, અણુંમાં પણ અણુ હોય.  
 અનેક રૂપે રાચિયે, અનંત કોટી અંડમાં—શો પ્રભનાદ.

વાગે તાલ મૃદંગ ઝાંઝ ડક ને વાણંત્ર વીણા ભલી;  
 થા થા થા ત ત થેઈ થેઈ કરતાં નાચે સહુએ મળી.

તાલ, મૃદંગ, ઝાંઝ, ડક અને વીણા વિગેરે નાના પ્રકારનાં  
 અનેક વાણંત્ર વાગી રહ્યાં છે અને થેઈ થેઈકાર થઈ રહ્યો છે.  
 એવામાં—

બમ્બેા બ્યાં રસ એટલે થઈ ગયા અદૃશ્ય ત્યાંથી હરિ,  
 તાળીની ઝડિયોમહી નવ રહ્યું ભાને કથાનું જરી !

બ્યાં રાસની મજા જરાબર જામી, કે એચિંતા પ્રજા ત્યાંથી  
 અદૃશ્ય થઈ ગયા. કોઈને તેનું જ્ઞાન પણ ન રહ્યું !

જેનાં તન્મય ચિત્ત એક પ્રભુમાં બીજું ન દેખે કંઈ,  
 એવી સૌ મનનાર થેલી બનીને શોધે પ્રભુને તહીં;

હમણાં ગુંથાયેલાં ઝાંઝર મહારાં,  
 હળવે રહીને હરિયે હાથે સુધાર્યાં;  
 હમણાં અંજન મહારી આંખનું દેહિતો,  
 ગાલે ધમ્મી સાચું જોતો રે—નંદણનો દુહારો.

૫૮

હમણાં ઉંઘા રવરે ગીત ગવરાવ્યાં,  
 પ્રેમ સાગરમાં આમને નવરાવ્યાં;  
 હમણાં ઉઘો ઉઘો તંબોળ ચાવે,  
 વળી અર્ધાં આમને ચવરાવેરે—નંદણનો દુહારો.



ઉત્તમદે ચલી કેઇ કૃષ્ણ રૂપની લીલા . બતાવે કરો,  
પૂછે કે ' વન વૃક્ષ વેલ સહુને, " દીઠા તમે શ્રી હરિ ? ”

ભગવાનને રાસમંડળમાંથી અદશ્ય થએલા જોઇને વિરહવિલી  
ગેયીએ છંદાવનમાં ફરી ફરીને શોધવા લાગી, વૃક્ષો અને વન-  
લતાઓને પણ પૂછવા લાગી.

“ હારે કેઇ અમને બતાવેરે, કૃષ્ણ કામણુગારો—  
હારે કેઇ અમને મીલાવેરે, નંદાઓ કુલારો.

હમણાં બાંધી ખારી વેણી છટેલી,  
સાંધી મોતીતણી સેર તૂટેલી;  
હમણાં નથની મારા નાકમાં ઢાલી,  
હસિયો દહ હાથમાં તાળીરે—નંદાઓ કુલારો.

હમણાં મારે માથે દામણી બાંધી,  
 હમણાં છટી કટી મેળલા સાંધી;  
 હમણાં સાડીની કોર સમારી—  
 કયાં ગયો કુંજવિહારી રે!—નંદનનો હુલારે.

આ પ્રમાણે સર્વ વ્રજગંગાઓ પોતાનો પ્રત્યક્ષ અનુભવ  
 કહીને વૃંદાવનની કુંજોમાં કામ કામ કરીને પ્રભુને શોધવા લાગી.  
 આંખોમાં ચોધાર અશ્રુ આણીને રેવા લાગી; અતે—

અશ્રુપાત કરી કરી નયનમાં અશ્રુ રહ્યાં ના જરી,  
 દેવા દર્શન શ્રી હયાનિધિ વળી આવી ઉભા ત્યાં કરી !  
 ગાતાં યુગલ ગીત કુંજવનમાં પાંખી પક્ષુએ સહુ,  
 એવા નંદનનંદ કૃષ્ણચરણે સાષ્ટાંગ પ્રેમે નમું !

ગોપીઓએ અશ્રુપાત કરી કરીને આંખો કુત્રાવી દીધી અને  
 વિરહ તાપથી અંતર બળીને ખાખ થઈ ગયું, ત્યારે કૃષ્ણાનિધિ  
 શ્રીકૃષ્ણ પાછા ત્યાં પ્રકટ થયા ! દિવ્ય પ્રેમ દંમેશાં વિરહ દશામાંજ  
 પોધાય છે, એટલે આપણા અંતઃકરણમાં પણ ભગવાન પ્રત્યે  
 એવોજ ભક્તિભાવ પ્રકટ થાય તો આપણને પણ પ્રભુ દર્શન  
 આપે. બાકી તો—

સુખાકૃતિ નવ ભાસતી, મલિન દર્પણ માંદ્ય;  
 મનની નિર્મળતા વિના, શ્રીહરિ નવ દેખાય.

જેમ મલિન દર્પણમાં પ્રતિબિંબ દેખાતું નથી, તેમ કામ

( ૪૦ )

કોધ, લોભ અને ભુક પ્રપંચાદિથી હવાયલાં મહિન અંતઃકરણમાં  
પણ ભગવાનનાં દર્શન ક્યાંથી થાય ?

દર્શકાજ નયનો તપે, વચન સુણવા કાન;  
મળવાને અંતર તપે, તો દૂર નથી ભગવાન.

રાત દિવસ પ્રભુનાં દર્શનને માટે નયનો તલસતાં હોય, કથા  
શ્રવણ કરવાને કાન તલસતા હોય અને મળવાને અંતર તલસતું  
હોય, તો ભગવાન કાંઈ વેગળા નથી, પોતાની પાસેજ છે.

( ધૂન ).

જય શ્રી કૃષ્ણ, જય શ્રી કૃષ્ણ;  
હરિજન સૌને, જય શ્રી કૃષ્ણ.

શાન્તિ:      શાન્તિ:      શાન્તિ:

**સમાપ્ત.**

---

શ્રી “ સૂર્યપ્રકાશ ” પ્રિન્ટીંગ પ્રેસમાં, પટેલ મૂળચંદ્રભાઈ  
ત્રિકમલાલે છાપ્યું. પીરમથા રોડ-અમદાવાદ.

---

